



வாழ்நாளின் வழிப்பறி அல்லவா?

‘கணையாழி’ தலையங்கம்!

வேதாச்சலம் பெயரைத் தமிழாக்கிக் கொண்ட மறைமலை அடிகளுக்கு 150ஆவது பிறந்தநாள் ஜூலை 15!

வேதங்கள் மலையாகத் திரண்டு தலையில் சிவனை வைத்துக் கொண்டாடிய இடம் திருக்கழுக்குன்றம்! வேதம் = மறை அசலம் = மலை வேதாச்சலம், மறைமலையானார்.

“மனித வசியம் அல்லது மனக் கவர்ச்சி” குறித்து அந்தக் காலத்திலேயே நூல் எழுதியிருக்கிறார்!

20ஆம் நூற்றாண்டின் இணையற்ற புலவர் என்று கா. சு. பிள்ளையால் கொண்டாடப் பெற்றவர்! தமிழர் மதம் கண்டவர்!

நான்காவது வருணச் சூத்திரர்கள் வேளாளர் இல்லை என்று

வருணப் பேதத்தைக் கேள்வி கேட்டவர்!

சென்னை மாகாணத் தமிழர் மாநாட்டிற்குத் (1932) தலைமை வகித்தவர்!

கோகலே மண்டபத்தில் நடந்த இந்தி எதிர்ப்புக் கூட்டத்தில் (1937) மொழி உணர்ச்சியை முன்னெடுத்தவர்!

சாதி வேற்றுமையையும் போலிச் சைவத்தையும் கண்டித்திருப்பவர்.

தமிழ், வடமொழி, ஆங்கிலம் என்று மும்மொழிப் புலவர்!

ஆனாலும் இந்தி பொதுமொழியா? என்று கேள்வி கேட்டதோடு அதற்கான தகுதி இந்திக்கு இல்லை! தமிழுக்குத்தான் உண்டு என்று சான்று ஆதாரங்களைத் தந்தவர்!

இப்படி வேதாச்சலம் மறைமலை அடிகளாகப் பரிணாம வளர்ச்சி பெறக் குருவாக இருந்தவர் சோமசுந்தர நாயகர்! பள்ளிப் பருவத்திலேயே அவரை நாயகர் உரை வழிநடத்தி இருக்கிறார்!

நாகையிலிருந்து அப்போது

வெளிவந்து கொண்டிருந்த “பத்ரிகா” வார இதழில் நாயகர் கருத்தை மறுத்தெழுதிய மாயாவிக்கு. “நாகை நீலலோசனியில்”

முருகவேள் எனும்

புனைபெயரில் பள்ளிப் பருவத்திலேயே மறுப்பெழுதி இருக்கிறார்.

கேள்விப்பட்ட நாயகரிடம் அழைத்துச் சென்றிருக்கிறார் மதுரை நாயகம்!

குருவும் மாணவரும் சந்தித்துக் கொண்ட பின் சென்னைக்கு வருகிறார். சித்தாந்த தீபிகைக்கு ஆசிரியர் ஆகிறார்!

சேதுபதிக்கும் குருநாதராம் நாயகர்!

சிக்காகோவிலிருந்து திரும்பிய விவேகானந்தர், சேதுபதியின் விருந்தினராகச்



அன்புடன் ம.ரா.

சென்னை மானிகையில் தங்கி இருந்த போது, நாயகருக்கும் விவேகானந்தருக்கும் விவாதம் நடந்திருக்கிறது. சேதுபதி முன்னிலையில்!


வேதம் அநாதியா? இறைவன் அநாதியா? கேட்டவர் நாயகர்.

வேதமே ஆதி என்றவர் விவேகானந்தர்.

வேதமே முதல் என்றால், வேதத்தைத் தந்த இறைவன் யார்? என்றார் நாயகர்!

பொருள் ஒன்றா? பலவா? கடவுள் பெரிதா? மாயை பெரிதா?

இப்படியான நாயகரின் கேள்விகளால்



திகைத்துப் போன விவேகானந்தர்

படிக்கத் தொடங்கினாராம் ஜே. எம். நல்லசாமியின் ஆங்கில மொழிபெயர்ப்பில் சிவஞானபோதத்தை!

தன் குருநாதரைப் பற்றி அடிகள் சொன்னதைப் பதிவு செய்திருக்கிறார்

அவர் மகன் பேராசிரியர் மறை திருநாவுக்கரசு!

கூடுதல் மொழி அறிவால் மேலாதிக்கம் செலுத்திவந்த காலம் மலை ஏறிப் போய்விட்டது.

அண்மைக்காலத் தொழில்நுட்பம் அறிவித்திருக்கிறது. தாய்மொழியை இணைய மொழி ஆக்கிவிட்டால், இன்னொரு மொழியின் தேவை இல்லாமலே தேவையானவற்றைத் தெரிந்துகொள்ள முடியும்!

ஆனாலும் சொல்கிறார்கள், மும்மொழி அவசியமாம்! ஒரு மொழி தாய்மொழியாம்; இரண்டாவது பொதுமொழியாம்; மூன்றாவது உலக மொழியாம்!

இப்போது இணைய மொழியே உலக மொழி இணைய மொழியே பொதுமொழி.

ஆகவே, தாய்மொழியை இணைய மொழி ஆக்காமல், பொதுமொழி, உலக மொழி, மும்மொழி என்பதெல்லாம் மக்கள் வாழ்நாளின் வழிப்பறி அல்லவா?

நன்றி :
‘கணையாழி’
ஜூலை 2026

வாக்காளர்களுக்கு ஆண்டிபட்டி எம்.எல்.ஏ. மகராஜன் நன்றி தெரிவித்தார்! ஹைவேவில் பகுதி மக்கள் உற்சாக வரவேற்பு!

தேனி, ஜூலை 7 –

தேனி தெற்கு மாவட்டம், கம்பம் ஒன்றியம், ஆண்டிபட்டி சட்டமன்ற தொகுதிக்குட்பட்ட ஹைவேவில் பேரூராட்சியில், நடந்து முடிந்த சட்டமன்ற தேர்தலில் தனக்கு வாக்களித்து பெருவாரியான வாக்குகள் வித்தியா சத்தில் வெற்றி பெறச் செய்த வாக்காளர்களுக்கு நேரில் சென்று நன்றி அறிவிக்கும் நிகழ்வு நேற்று நடைபெற்றது.

ஆண்டிபட்டி சட்டமன்ற உறுப்பினர் மகராஜன் ஹைவேவில் பேரூர் பகுதிக்கு வருகை தந்தார்.



அப்போது அவருக்கு அப்பகுதி மக்கள் மற்றும் கழக நிர்வாகிகள் சார் பில் உற்சாகமான மற்றும் சிறப்பான வரவேற்பு அளிக்கப்பட்டது. அதனைத் தொடர்ந்து,

ஹைவேவில் பேரூராட்சியில் உள்ள ஏழு எஸ்டேட் பகுதிகளுக்கும் நேரில் சென்ற ஆண்டிபட்டி சட்டமன்ற உறுப்பினர் மகராஜன் அங்குள்ள வாக்காளப் பெருமக்களுக்கு தனது நெஞ்சார்ந்த நன்றியைத் தெரிவித்துக் கொண்டார். மேலும், அப்பகுதி பொதுமக்களை சந்தித்து அவர்களின் அடிப்படைத் தேவைகள் மற்றும் பகுதி மேம்பாடு குறித்த கோரிக்கைகளையும் கேட்டறிந்தார்.

இந்நிகழ்வில் கம்பம் ஒன்றிய கழக செயலாளர் தங்கப்பாண்டியன், ஹைவேவில் பேரூர் கழக செயலாளர் கணேசன், ஹைவேவில் பேரூராட்சி மன்றத் தலைவர் நித்தியபிரியா பாலகிருஷ்ணன், துணைத் தலைவர் ராணி செந்தில் குமார் ஆகியோர் முன்னிலை வகித்தனர்.

மேலும், வார்டு கழக செயலாளர்கள், உள்ளாட்சி அமைப்புகளின் பிரதிநிதி கள், கழக மகளிர் அணி, இளைஞர் அணி நிர்வாகிகள் மற்றும் கழக உடன்பிறப்புகள், பொதுமக்கள் எனப் பலரும் கலந்து கொண்டு சிறப்பித்தனர்.

பாலியல் குற்றச்சாட்டில் சிறை சென்ற நபரை அரசு விழாவுக்கு அழைத்துச் சிறப்பு செய்வதா? இதுதான் த.வெ.க. உறுதியளித்த பெண்கள் பாதுகாப்பா?

வலைதளப் பதிவில் – கழக துணைப் பொதுச் செயலாளர் கனிமொழி கருணாநிதி எம்.பி. கண்டனம்!



ஆவந்தூரில் நடைபெற்ற அரசு நிகழ்ச்சியில் பா * யல் புகாரில் கைதானவர் பங்கேற்பு; தவகனின் பகுதி செயலாளராக இருந்த வேம்புலி பா * யல் புகாரில் கைதானதால் கட்சியில் இருந்து நீக்கித் தவக நடவடிக்கை எடுத்தது

அண்மையில் சிறையில் இருந்து வெளியே வந்த வேம்புலி, தொடர்ந்து கட்சி நிகழ்ச்சிகளில் பங்கேற்பு

சென்னை, ஜூலை 7 –

பாலியல் குற்றச்சாட்டில் சிறை சென்ற நபரை அரசு விழாவிற்கு அழைத்து, அழகுபார்த்த த.வெ.க. அரசுக்கு கழக துணைப் பொதுச் செயலாளர் கனிமொழி கருணாநிதி எம்.பி., கடும் கண்டனம் தெரிவித்துள்ளார்.



திமுக துணைப் பொதுச் செயலாளர் கனிமொழி கருணாநிதி எம்.பி. அவர்கள் வெளியிட்டுள்ள சமூக வலைதளப்பதிவு வருமாறு:

பாலியல் குற்றச்சாட்டுக்கு உள்ளாகி கைது செய்யப்பட்டு சிறை சென்ற த.வெ.க. நிர்வாகியை, அரசு விழாவிற்கு அழைத்து அழகுபார்ப்பது ஒருபுறம், பாலியல் வன்கொடுமை புகாரைத் திருப்பிப் பெறும்படி திருவகவுண்டத்தில் பாதிக்கப்பட்ட பெண்ணை மிரட்டும் த.வெ.க. எம்.எல்.ஏ. மறுபுறம் என்றும், இது தான் த.வெ.க. உறுதியளித்த பெண்கள் பாதுகாப்பா?

இவ்வாறு அவர் தெரிவித்துள்ளார்.



விளாத்திக்குளம் சட்டமன்ற உறுப்பினர் ஜி.வி.மாரகண்டேயன் தனது எம்.எல்.ஏ. அலுவலகத்தில் மக்களிடம் குறைகளைக் கேட்டு அறிந்து மனுக்களைப் பெற்றார். மேலும் பல்வேறு பகுதிகளுக்கு நேரில் சென்று அதன் மீது விரைவில் நடவடிக்கை எடுப்பதாகக் கூறினார்.

தென்காசி மாவட்டம் – குத்துக்கல்வலசை ஊராட்சி - கழக முன்னோடி அய்யாபுரம் பாலசுப்பிரமணியன் மறைவு!

தென்காசி, ஜூலை 7 – தென்காசி மாவட்டம், தென்காசி ஊராட்சி ஒன்றியம், குத்துக்கல்வலசை கல்லூரி முன்னாள் முதல்வர், திராவிட முன்னேற்றக் கழக மாநில இலக்கிய அணித் தலைவராகவும், கழக வெளியீட்டுச் செயலாளராகவும் இருந்த காலஞ் சென்ற நினைவில் வாழும் முனைவர் மு.பி.பாலசுப்பிரமணியன் அவர்களின் உறவினர் மற்றும் நெருங்கிய நண்பராக திகழ்ந்தவர் கடப்பால் (எ) பாலசுப்பிரமணியன் அவர்கள்.

திராவிட முன்னேற்றக் கழகம் தொடங்கிய போது மு.பி.பா. அவர்களுடன் இணைந்து கட்சியின் முதல் உறுப்பினர் சேர்க்கை படிவத்தில் தன்னை கட்சியில் இணைத்து கொண்டவர். கடந்த 75 ஆண்டுகளுக்கும் மேலாக திராவிட முன்னேற்றக் கழக உறுப்பினராக கொண்ட கொள்கையில் உறுதியாக தன்னுடைய கடைசி காலம் வரை இருந்தவர் கடப்பால் (எ) பாலசுப்பிரமணியன் அவர்கள்.

1952ஆம் ஆண்டு முதல் தமிழ்நாட்டில் நடைபெற்ற அனைத்து தேர்தல்களிலும் தவறாமல் வாக்களித்தவர்.

2026 ஆம் ஆண்டு நடைபெற்ற தமிழ்நாடு சட்டமன்ற பொதுத் தேர்தலில் தன்னுடைய உடல் நிலை சரியில்லாத போதும் கட்சி

வேட்டி, துண்டு, தொப்பி அணிந்து பிரச்சாரம் மேற்கொண்டார். மேலும், வாக்குச்சாவடிக்கு நேரில் சென்று வாக்களித்து தன்னுடைய ஜனநாயக கடமையை ஆற்றினார்.

அய்யாபுரம் கிராம மக்களின் பேரன்பை பெற்றவர். அன்னாரை இழந்து வாடும் குடும்பத்தினர், உற



வினாக்கள், நண்பர்கள் உள்ளிட்ட அனைவருக்கும் ஆழ்ந்த இரங்கல்களைத் தெரிவித்துக் கொள்கிறோம்.

திராவிட இயக்க தீரர்கள் நினைவு நாள்

ஏ.எஸ்.குமாரசாமி ஜூலை 7 (2004)



இளமைப் பருவத்திலேயே கழகக் கொள்கையில் ஈடுபாடு கொண்டு காங்கேயம் பேரூர்ச் செயலாளர், காங்கேயம் ஒன்றியச் செயலாளர் என கழகத்தில் பொறுப்பு வகித்து பணியாற்றியவர்.

காங்கேயம் பேரூராட்சி துணைத் தலைவர், காங்கேயம் கூட்டுறவு நிலவள வங்கி தலைவர் ஆகிய பதவி வகித்தவர்.

கழகம் அறிவித்த போராட்டங்களில் கலந்துகொண்டவர்.

தலைமைக் கழகம் தி.மு.க.